

نظرات

انسوس ہے گذشتہ ماہ ڈاکٹر عبد الحمید فیضی اسکٹھ برس کی عمر میں ہم سے جدا ہو گئے۔ مرحوم ایک نہایت بلند مرتبہ اور ماہر فن ڈاکٹر کی حیثیت سے ریاست میں ہر جگہ معروف اور مشہور تھے، لیکن عملی سیاسیات کے میدان میں کامزن ہوئے ابھی انھیں دس باڑ برس ہی ہوئے تھے، اس کے باوجود وہ اس شان اور کردار کے ساتھ اپنی ریاست کے آسمان سیاست پر نمودار ہوئے کہ پرانے چراغ جھلملا کے رہ گئے، ان کی سیاست اگرچہ ترقی پر دیش تک محدود رہی، لیکن ان کی غیر معمولی شخصیت کا وقار اور دردن پورے ملک کے مسلمانوں میں ہر جگہ محسوس کیا جاتا تھا، اس کی وجہ یہ ہے کہ مرحوم جذبہ اور عمل دونوں کے انسان تھے نہایت جری، بے باک اور صاف گو تھے، ان کی سیاست شتر گنگی یا متناقضت کے عیب سے پاک و صاف تھی۔ اور سب سے بڑھ کر یہ کہ سیاست کو جلب منفعت کا ذریعہ بنانے کے بجائے انھوں نے چند در چند مالی نقصانات برداشت کئے اور اپنی کمائی کے لاکھوں روپے اپنے کار پر بے دریغ خرچ کر ڈالے۔ اخلاق و عادات کے اعتبار سے بھی وہ بڑی خوبیوں کے مالک تھے۔ عقیدہ اور عمل میں پکے اور سچے مسلمان۔ ہمدرد و متواضع خوش اخلاق و خوش طبع تھے اس بنا پر مخالفین بھی ان کا ادب و احترام کرتے تھے، عارضہ صدمہ میں مبتلا تھے، روس اور یورپ میں اعلیٰ سے اعلیٰ علاج کرایا مگر مرض نہ گیا، ایک مرتبہ ٹیڑھی حسرت سے بولے: میں نے ڈاکٹر کی حیثیت میں تین لاکھ روپوں کے ہاتھ دیکھے ہیں، لیکن آج خود اپنا ہاتھ دیکھتا ہوں تو حسرت ہوتی ہے۔ آخر ہی مرض جان لیوا ثابت ہوا اور وہ